



Kunsill Lokali Hal Balzan
153 Triq il-Kbira
Hal Balzan

MINUTI TA' L-GHAXAR LAQGHA TAT- TMIEN KUNSILL

Post: fis-Sala tal-Kunsill, 153 Triq il-Kbira, Hal Balzan

Data: Il- Ħamis, 26 ta' Novembru 2015

Ħin: Mill-5.11pm sat-8.00pm

Prezenti: In-Nutar Dr. Ian Spiteri
Is-Sur Andre Grech
Is-Sur Desmond Zammit Marmara
Is-Sur Daniel Muscat
Is-Sur Joe Galea

1. Approvazzjoni tal-Minuti

Fuq il-mejda tal-Kunsill tqegħdu l-minuti tat- Disa' laqgħa ta' nhar l-Erbgħa 4 ta' Novembru 2015. Kopja tal-minuti nġhatat lil kull kunsillier qabel il-laqgħa.

Il- Viċi Sindku saqsa jekk hemmx xi korrezzjoni tal-minuti. Il-Minuti kienu proposti għall-approvazzjoni mill-Kunsillier Joe Galea, li kien issekondat mill-Kunsillier is- Sur Daniel Muscat. Il-minuti kienu approvati unanimament. Il- Viċi Sindku flimkien mas-Segretarju Eżekuttiv iffirmaw il-minuti biex juru li huwa dokument korrett.

2. Mill-Minuti

Is-SE infurma lill-Kunsill li għiet sottomessa l-applikazzjoni ta' l- attivita' Balzan Arts and Festival pero' ġie infurmat mid- Dipartiment tal-Gvern Lokali li d-data ta' l-attivita li kienet ser issir it- Tnejn, 6 ta' Ġunju 2016 trid tinbidel għal raġuni li f' dik l-istess ġurnata hemm attivita' ohra organizzata mill-Kunsill ta' San Giljan.

Għalhekk il-Kunsill iddeċieda li l-attivita' lokali ssir is-Sibt, 4 ta' Ġunju 2016.

3. Librerija tal-Kunsill

Is- SE infurma lill-Kunsilliera li fir-rigward tal- librerija tal-Kunsill Lokali biex wieħed jibbenifika mill-fondi mogħtija mid- Dipartiment tal-Gvern Lokali, l-kotba iridu jinxtrow u l- irċevuti fiskali relatati jintbġhatu d- Dipartiment sa l-aħhar ta' Diċembru.

F'dan il-hin (5.16pm) dahal is-Sindku Dr. Ian Spiteri għall-laqgħa tal-Kunsill

Għalhekk fid-dawl ta' dan, il-Kunsillier Desmond Zammit Marmara bhala *chairperson* responsabbli mill-edukazzjoni ser jara' b'mod immedjat li dawn jinxtraw u talab l-ghajjnuna tal-Kunsillier Daniel Muscat.

4. Proposti għal proġetti ffinanzjati mill-EU

Il-Viċi Sindku Andre Grech ressaq għal attenzjoni tal-Kunsill, proposti ta' tkompli tal-proġett ta' tisbiħ tal-pjazza ffinanzjati minn fondi ewropej ma dak li kien sar sentejn ilu. It-toroq propsti huma Triq Wiġi Ebejer u l-pjazza li tinsab fi Triq Annunzjata, Triq It-tlett Knejjes sa kantuniera ma' Triq Providenza, Triq Providenza, Triq Santu Rokku, Triq Il-Kbira sa Benny's Antiques u Triq Idmejda.

Kif kien semma' l-laqgħa li għadda s- Sur Grech qal li minhabba n-nuqqas ta' riżorsi finanzjarji li għandu l-Kunsill għal proġetti kapitali, l-unika alternattiva hi nistharrġu l-possibilitajiet fuq finanzjament minn fondi ewropej kif ukoll ko-finanzjament mill-Gvern Ċentrali fil-kaz li l-applikazzjoni tagħna tiġi approvata mill-EU.

Qabel ma wiehed jagħmel dan, il-Kunsill irid jagħmel ċertu surveys topografiċi u pjanti li jiġu sottomessi lill-MEPA għal- approvazzjoni. Għalhekk huwa kellem lill-perit Anthony Bezzina biex jibgħatlu xi kwotazzjonijiet għal dan ix-xogħol preliminari flimkien ma studji oħra fejn is-somma ser tammonta għas-somma ta' € 4602.

Il-Kunsillier Desmond Zammit Marmara filwaqt li jaqbel ma' dan il-proġett huwa semma li l-Kunsill għandu jikkunsidra li jiġi restorat ix-xelter li jinsab fil-pjazza, proġett li kien fil-hsieb tal-Kunsill preċedenti biex dan isir. Is- Sindku kif ukoll il-kunsillera l-oħra qablu ma' din proposta tas- Sur Zammit Marmara.

Fuq il-proġett fih nnifsu propost mill- Viċi Sindku Andre Grech, il-Kunsill unanimament qabel ma dawn il-proposti u talab lis- Sur Grech biex ikompli jistharreg dawn il-possibilitajiet.

5. Komunikazzjonimis- Sindku u l-Kunsilliera

Sindku Dr. Ian Spiteri

Is-Sindku infurma lill-Kunsill fuq il-laqgħa li kellu mad- Dipartiment tal- Gvern Lokali fejn kienu preżenti id-Direttur s- Sur Carmel Abela, s- Sur Michael Cohen, konsulent u s- Sur Silvio Frendo assistent direttur fl-istess Dipartiment fir-rigward tal-abbozz ta' ftiehem għal kiri tal-post il-ġdid iffirmit fl-aħhar laqgħa tal-Kunsill.

Filwaqt li fehmu l-urġenza biex jinstab dan il-post, minhabba li l-ligi tirrekjedi li jkun hemm l-approvazzjoni tal-Ministru għal raġunijiet ta' trasparenza talbu li tingħata l-informazzjoni meħtieġa inkluz kopja tal-ftiehem.

Huwa qal li din l-informazzjoni diġa ntbgħatet u qed nistennew din l-approvazzjoni. Hekk kif ikun hemm din l-approvazzjoni nistgħu nibdew ix-xogħolijiet fuq dan il-post u talab lis- SE biex jipprepara l-kwotazzjonijiet meħtieġa biex ma jintilifx aktar żmien.

Il-Kunsillier Desmond Zammit Marmara rrimarka li l-oġġezzjoni tiegħu għal din il-kirja kienet minhabba ċertu paroli li kien nqala' f'dan ir-rigward u għaliex huwa jhobb li l-affarijiet isiru sew biex jkun f' posizzjoni li jkun jista' jagħti tweġiba xierqa.

Is-Sindku qal li min dak nhar l'hawn, il-Kunsill ġie mitlub biex jagħti x-xieħda tiegħu l-qorti fil-kawza li hemm għadddeja mis- sidien tal-post minn fejn qed jopera l-Kunsill attwalment fil-konfront tal-Housing Authority għal zgumbrament u d-danni relatati. Huma qed jitolbu li jithallsu d-danni mill-2012 sa' illum u li skond il-Housing jista' jkun li ser jinsistu li parti mill-hlasijiet tad-danni iridu jithallsu mill-Kunsill għas-

somma ta' € 250,000. Matul ix-xieħda fil-qorti, is-SE ġustament kkommetta ruħu li l-Kunsill ser jorog mill-post attwali sa l-aħħar ta' Jannar.

Il-Kunsillier Desmond Zammit Marmara

Il-Kunsillier ilmenta li l-vannijiet tal-Hospice allavolja kienu nfurmati biex jiparkjaw fil-kaxxa safra tagħhom issa regħu bdew jiparkjaw fil-parking bays. Talab li tittieħed azzjoni.

Il-Kunsillier reġa' ressaq l-ilment ta' resident li fi Triq Antonio Micallef, f'dar numru 84 qed jithalla kelb f'gallarija u joqghod jinbah kostantament wara nofs n-nhar. Is- SE ser jinfurma lill-pulizija biex jieħdu azzjoni. Fl-istess triq hemm xi nkwilini f'blokk ta' appartamenti li qed jorog iz-zibel wara l-hin u għanha titieħed azzjoni. Is-SE bghat diġa ittra ta' twissija.

Il-Kunsillier Desmond Zammit Marmara talab li fi Triq Il-Ferrovija l-Qadima għandu jsir infurzar fuq sewqan eċċessiv li qed isir. Is- Sindku wieġeb li din il-problema u oħrajn diġa qajimhom mar-Regjun Centru pero' sakemm ikollna aktar informazzjoni fuq l-awtorita' l-għdida tal-gwardjani lokali ma jistax isir infurzar.

Is- Sur Zammit Marmara staqsa jekk hemx il-ħsieb li jsiru xi toroq jew bankini s-sena li ġejja. Is- Sindku wieġeb li hekk kif ikollna l-allokazzjoni tas-sena d-dieħla naraw hemx flus bizzejjed biex isiru xi xogħlijiet f'dan ir-rigward.

Talba mingħand resident li joqghod biex isir infurzar fuq parking li qed isir ta' spiss fuq iz-zebra crossing quddiem l-HSBC. Is- SE ser jinfurma lill-wardens biex jieħdu azzjoni.

Is- Sur Zammit Marmara talab li għandhom jibdew jiġu organizzati seminars b'tema edukattiv fuq issues li għalihom ikun hemm attendenza tajba minhabba l-interess fis-sugġett. Il-Kunsill qabel ma din l-idea.

Il-Kunsillier Joe Galea

Is-Sur Galea ressaq talba ta' resident biex man naha taċ-ċimiterju f' Wied Hal Balzan issir single yellow line kollha. Il-Kunsill ma approvax.

Il-Viċi Sindku Andre' Grech

Is-Sur Grech tkellem fuq is- suċċess tal- paġna tal-facebook tal-kunsill wara ftit ġimgħat li ġiet mtella.

Resident minn Wied Hal Balzan ilmenta li m'hemx bizzejjed doggie bins. Il-Kunsill jidhirlu li hemm bizzejjed f'din il-lokalita' wara li twaħħlu ħmistax il-doggie bin għdid u b'kollox hawn wieħed u għoxrin doggie bin, kwazi wieħed f'kull triq.

Is-Sur Grech infurma lill-Kunsill li fir-rigward tat-traffic management li qed jithejja minnu, huwa ser jitolb għal laqgħa ma Transport Malta f'dan ir-rigward.

Il-Viċi Sindku talab li jsir trimming tas-siġar fi Triq Dr J. Zammit. Is- SE infurmah li fil-ġimgħat li ġejjin ser isiru dawn ix-xogħlijiet mal-lokalita' kollu.

Is- Sur Grech ressaq ilment fuq xogħolijiet ta' kostruzzjoni li qed isiru fl-4pm ta' wara nofs n-nhar u qed jorog inkonvenjent għar-residenti minhabba hsejjes. Is- SE infurmah li ma tistax tittieħed azzjoni preess li ma hemm l-ebda liġi li twaqqfu milli jagħmel dan hliet li jrid jieqaf meta' jidlam biss.

Il-Kunsillier Daniel Muscat

Is-Sur Muscat talab jekk ittiehditx azzjoni biex jitneħħu l-wires li hemm fuq niċċa li tinsab fi Triq Wigi Ebejer. Is- SE infurmah li bghat lill- entitajiet biex jieħdu azzjoni.

Il-Kunsillier talab biex fi Triq Santa Marija kantuniera ma' Triq Il-Kbira, jintefa xi valenu minhabba ġrieden. Is- SE ser jinfurma lil tas- Sanita biex jieħdu azzjoni.

Is-Sur Muscat qal li għad baqa' xi dawl fit-toroq antiki li jitfaw dawl isfar u talab li dawn jitneħħew. Is- SE ser jinfurma lill- kuntrattur biex dawn jitneħħew.

Huwa infurma lill-Kunsill li l-fuljett tal-Kunsill kwazi lest u talab li tinhareġ sejha għall-offerti ta' printing. Il-Kunsill approva.

6. Korrispondenza u Ilmenti

Ittra Nru. 5350: Ittra minn Transport Malta fuq it-tibdil fir-rotot u frekwenzi tat- trasport pubbliku.

Ittra Nru. 5351: Email minghand Testaferrata De Noto ta' Transport Malta fejn infurmat lill-Kunsill li t-talba tal-Kunsill biex bejn is- 1pm u s-2pm quddiem l-iskola primarja San Alwigi fi Triq San Frangisk ser tinstema quddiem il-bord tat-traffiku.

Dwar l-ilmenti u korrispondenzi l-oħra li rċieva l-kunsill f' dan il-perjodu, l-Kunsill gie infurmat illi dawn ġew ikkunsidrati u li tkun ittiehdet azzjoni min naħa tal-Kunsill sabiex tinstab soluzzjoni u jitneħħa kull inkonvenjent għas-sodisfazzjon ta' kull min ippreżenta l-ilment.

7. Approvazzjoni ta' hlasijiet

Fuq il-Mejda tal-Kunsill tqiegħdet l-iskeda ta' hlasijiet li ġġib id-data tal-26 ta' Novembru 2015 (mehmuża) li tammonta għas-somma ta' € 11,406.73

L-iskeda ta' hlasijiet kienet proposta għall-approvazzjoni mill-Viċi Sindku Andre Grech li kien issekondat mill-Kunsillier Daniel Muscat. Il-Kunsill unanimament approva li jsiru l-hlasijiet. L-iskeda ta' hlasijiet ġiet iffirmata minn żewġ kunsilliera biex juru li hija dokument korrett.

8. Tqegħid ta' dokumenti w rapporti

Is- SE talab lill-Kunsill għall-approvazzjoni permezz ta' rezoluzzjoni skond ir-Regolamenti HR 10(1) tal-liġi tal-Gvern Lokali biex xi leave li għad baqalu li jammonta għal 91 siegħat jiġi akkumulat ma tas-sena d-dieħla. Il- Kunsill approva.

Is- SE talab lill-Kunsill li wasal iż-żmien li l-uffiċċju ikollu sistema kompjuterizzata għal-ħruġ ta' permessi biex ikun hemm aktar kontroll fuq kif joħorġu il-permessi. Huwa qal li s-sistema attwali hija antikwata u wasal z-zmien li jsir dan it-tibdil. Il-Kunsill approva li tinhareġ sejha għal kwotazzjonijiet.

Is- SE poġġa fuq il-mejda tal-kamra xi kwotazzjonijiet għal-kiri ta' trasport fl-okkazjoni tal-Kunċert Muzikali mill-Banda San Gabriel fit-Teatru Manoel. Il-Kunsill approva l-irhas offerta li kienet ta' Koptaco Ltd.

Is- SE infurma lill-Kunsill li fil-21 ta' Jannar 2016 ser jiskadi l-kuntratt ma Green Pak fuq il-ġbir ta' skart riċikklat mid-djar u mill-Bring In Sites. Il-Kunsill talab lis- SE biex isejjaħ laqgħa mal-kumpanija biex jiġi diskuss il-kuntratt il-ġdid.

Għeluq: Il-laqgħa li jmiss ser issir nhar it-Tnejn 14 ta' Diċembru 2015 fil-5pm.

Dr. Ian Spiteri
Sindku

Mark Mallia
Segretarju Ezekuttiv

Data